

ΕΡΜΗΝΕΙΑ

ΕΙΣ ΤΗΝ ΠΡΟΣ

ΚΟΛΟΣΣΑΕΙΣ ΕΠΙΣΤΟΛΗΝ ΤΟΥ ΠΑΥΛΟΥ,

ΤΗΝ ΑΝΑΓΙΝΩΣΚΟΜΕΝΗΝ ΤΗΝ ΕΙΚΟΣΤΗΝ ENNATHΗ ΚΥΡΙΑΚΗ.

Τοτε πᾶσα ὑλικὴ οἰκοδομὴ ἀκλόνητος διαιμένει καὶ ἀδιάσειστος, ὅταν ὁ ἀρχιτέκτων βάλῃ ὑπ' αὐτὴν στερεὰ καὶ ἀκράδαντα θεμέλια στερεὰ καὶ ἀμετάθετα θεμέλια ἔβαλεν ὁ ἐπουράνιος ἀρχιτέκτων ὁ Παῦλος εἰς τὴν πνευματικὴν οἰκοδομὴν τῆς ἡθικῆς αὐτοῦ νουθεσίας, τὴν ἀλήθειαν καὶ τὴν βε-
κολ. 3. 4. Βαίοτητα τῆς δευτέρας τοῦ Ἰησοῦ Χριστοῦ ἐπιφανείας, καὶ τῆς παραστάσεως τῶν ἀνθρώπων ἐνώπιον τῆς θείας αὐτοῦ δόξης· Ἐπάνω δὲ εἰς ταῦτα τὰ ἀδαμάντινα θεμέλια φύκοδόμησε καὶ ἐστερέωσε πᾶσαν τὴν κατασκευὴν τῆς σωτηριώδους αὐτοῦ νουθεσίας, καὶ ἀπαριθμήσας τῆς ἀμαρτίας τὰ εἴδη, καὶ ὄγομάσας αὐτὰ παλαιὸν ἀνθρωπον, καὶ παραγγέλας, ἵνα ἐκδυθῶμεν αὐτὸν, καὶ ἐνδυθῶμεν τὸν νέον, ὅστις ἐστὶν ἡ ἀληθὴς τοῦ θεοῦ εἰκὼν. Πείθει δὲ ἡ τοιαύτη διδασκαλία πάντα νοῦν, καὶ ἐπιστηρίζει πᾶσαν ἀνθρώπου καρδίαν· διότι, ἐὰν οὐδεὶς τολμᾷ παρρησιασθῆναι ἐνώπιον τοῦ ἐπιγείου βασιλέως μετὰ ρυπαρῶν ἱματίων, ἀλλὰ πρῶτον μην ἐνδύεται ἐνδύματα καθαρὰ, καὶ εὐτρεπεῖται, ὃσον δύναται, ἐπειτα

παρίσταται ἐνώπιον αὐτοῦ, πῶς ἡμεῖς τολμήσομεν φανερωθῆναι ἐνώπιον τοῦ βασιλέως τῶν βασιλευόντων Ἰησοῦ Χριστοῦ, ἐὰν μὴ πρῶτον νίψωμεν τὴν ἀκαθαρσίαν τῆς ἀμαρτίας, καὶ στολισθῶμεν διὰ τῆς τῶν καλῶν ἔργων λαμπρότητος; Ἔδεσσαίνει δὲ, ὅτι τοῦτο τὸ ἐνδύματα ποιεῖ ἡμᾶς ἀξίους παρασταθῆναι ἐνώπιον τοῦ σωτῆρος ἡμῶν, εἰπὼν, ὅτι οὐδὲ εἰς γένος, οὐδὲ εἰς ἀξίαν, οὐδὲ εἰς τάξιν, οὐδὲ εἰς ἄλλο τι, ὅσα ὁ κόσμος ἢ μεγαλύνει, ἢ ἐξευτελίζει, εἰμὴ εἰς μόνα τῆς ἀρετῆς τὰ κατορθώματα ἐπιθέλεπει ὁ θεός. Ἀκούσατε, ἀδελφοί μου, τούτων τῶν θεοπνεύστων λόγων τὴν ἐρμηνείαν, ἵνα τῇ δυνάμει τῆς θείας χάριτος φωτισθέντες, ἀπορρίψητε τὸν μεμολυσμένον τῆς ἀμαρτίας χιτῶνα, ἀναλάβητε δὲ τὸ καθαρὸν καὶ νυμφικὸν τῆς ἀρετῆς ἐνδύματα· καὶ οὕτω φανερωθῆτε ἐν τῇ ἡμέρᾳ τῆς κρίσεως, ἐνώπιον τοῦ Ἰησοῦ Χριστοῦ περιβεβλημένοι, πεποικιλμένοι ἐν τῷ διαχρύσῳ τῶν ἀγαθῶν πράξεων ἱματισμῷ, καὶ ἀξιοὶ συμπαρασάται τοῦ χοροῦ τῶν ἀγίων, καὶ τῆς αἰωνίου βασιλείας συμμέτοχοι.

^{κα. 3. 4.} Ἀδελφοί, ὅταν ὁ Χριστὸς φανερωθῇ, ἡ ζωὴ ἡμῶν, τότε καὶ ὑμεῖς σὺν αὐτῷ φανερωθήσεσθε ἐν δόξῃ.

Πρὸ τοῦ πάθους καὶ τῆς ἀναστάσεως τοῦ Ἰησοῦ Χριστοῦ διὰ τὴν προπατορικὴν ἀμαρτίαν αἱ μὲν ψυχαὶ τῶν ἀνθρώπων νεκρωμέναι ἦσαν, ὡς ἐστερημέναι τῆς θείας χάριτος· τὰ δὲ σώματα αὐτῶν μετὰ θάνατον οὐκ ἀνίσταντο, ἀλλ᾽ ἔμενον αἰωνίως νεκρὰ καὶ διαλελυμένα· ὁ Ἰησοῦς Χριστὸς δὲ ἐξ ἡνεκρῶν ἀναστὰς, τὰς μὲν ψυχὰς ἀνεζωποίησε, χαρισάμενος αὐταῖς τοῦ παναγίου πνεύματος τὰ χαρίσματα, τὰ δὲ σώματα ἐξώσε, δοὺς αὐτοῖς τὴν δύναμιν καὶ τὴν χάριν τῆς ἀναστάσεως. Κατὰ τοῦτο

^{κα. 11. 25.} αὐτὸς τοῦτο ἐδίδαξεν, εἰπών· « Ἐγώ εἴμι ἡ ἀνάστασις καὶ ἡ ζωὴ ». Καὶ ἐν μὲν τῷ κόσμῳ τούτῳ οἱ ἀπιστοὶ οὐδὲ γνωρίζουσιν, οὐδὲ πιστεύουσιν, ὅτι δὲ Ἰησοῦς Χριστός ἐστιν ἡ ζωὴ καὶ διὸς τοῦ θεοῦ τοῦ ἀληθινοῦ, οἱ δὲ πιστοὶ γνωρίζουσι μὲν, ἀλλ᾽ ἐκ μέρους

^{καρ. 13. 9.} διὰ τῆς πίστεως· « Ἐκ μέρους γάρ γινώ-

» σκομεν »· ἐν δὲ τῇ ἡμέρᾳ τῆς δευτέρας

^{Ματ. 25. 25.} αὐτοῦ παρουσίας, « Ὁταν ἔλθῃ ἐν τῇ δόξῃ

^{31.} » αὐτοῦ, τότε τὸ ἐκ μέρους καταργηθήσε-

^{1. Καρ. 13. 10.} » ται· » διότι τότε εἰς πάντας φανερωθήσε-

ται, καὶ πάντες γνωρίσουσι, καὶ ὄψονται,

ὅτι αὐτός ἐστιν δὲ ζωοδότης, καὶ θεὸς ὁ παν-

^{Αποκ. 1.} τοδύναμος· « Καὶ ὄψεται αὐτὸν πᾶς ὁ φθαλ-

» μός ». Λέγει οὖν δὲ ἀπόστολος, ὅταν δὲ

Χριστὸς, ἡ ζωὴ ἡμῶν, φανερωθῇ ἐν τῇ

δευτέρᾳ αὐτοῦ ἐπιφανείᾳ ἐνώπιον πάντων τῶν ἀπ' αἰῶνος ἀνθρώπων, τότε καὶ ὑμεῖς, ὡς Κολοσσαῖτες, μέλλετε φανερωθῆναι ἐνώπιον αὐτοῦ, ἵνα ἀπολαύσητε τῆς θείας αὐτοῦ δόξην. Ἐπειδὴ δὲ οὐδεὶς ἀπολαμβάνει ταύτην τὴν χάριν, εἰμὴ ὁ νικητὴς τῆς ἀμαρτίας, διὰ τοῦτο παραγγέλλει τὰ ἔξτις, λέγων·

Νεκρώσατε οὖν τὰ μέλη ὑμῶν ^{κα. 3. 5.} τὰ ἐπὶ τῆς γῆς, πορνείαν, ἀκαθαρσίαν, πάθος, ἐπιθυμίαν κακὴν, καὶ τὴν πλεονεξίαν, ἥτις ἐστὶν εἰδωλολατρεία.

Προλαβόν εἶπεν· « Ἀπεθάνετε γάρ » ^{κα. 3. 6.} διὰ τί οὖν νῦν λέγει· « Νεκρώσατε οὖν τὰ » μέλη ὑμῶν τὰ ἐπὶ τῆς γῆς »; ποῖα λέγει μέλη τὰ ἐπὶ τῆς γῆς; αὐτοὶ βαπτισθέντες, ἀπέθανον μὲν τῷ κόσμῳ, « Συνταφέντες τῷ » ^{κα. 2,12.} Χριστῷ ἐν τῷ βαπτίσματι »· ἔμεινεν δῆμος ἐν αὐτοῖς ὁ κνησμὸς τῆς ἀμαρτίας, καὶ τὸ αὐτεξούσιον πρὸς τὸ κλῖναι εἰς αὐτὴν, ἥ εἰς τῆς ἀρετῆς τὰ ἔργα. Τὸ οὖν, νεκρώσατε, σημαίνει τὸ, ἀποκτείνατε, καὶ κατασῆσατε νεκρὸν καὶ αὐτὴν τὴν φοπὴν πρὸς τὴν κακίαν, ἐξ ἣς γεννᾶται ἡ πορνεία καὶ ἡ ἀκαθαρσία, καὶ τὸ πάθος, καὶ ἡ κακὴ ἐπιθυμία, καὶ ἡ πλεονεξία· αὐτὰ δὲ τὰ ἀμαρτήματα ὠνόμασε « Μέλη ἡμῶν ἐπὶ » τῆς γῆς », ἥγουν μέλη ἐπίγεια, ἐπειδὴ διὰ τῶν μελῶν τοῦ γηίου ἡμῶν σώματος ἐκτελοῦνται· καὶ τὴν μὲν πορνείαν ἀνέφερε κατ' ὄνομα, τὰ δὲ κατ' εἰδὸς δύναματα τῶν.

ἄλλων σαρκικῶν ἀμαρτημάτων, ὅσα οἱ ἀ-
σελγεῖς ἐπιτελοῦσιν, ἐσιώπησε διὰ τὴν
τούτων βδελυρίαν καὶ αἰσχρότητα· «Τὰ
^{ἔφεσ. 5.} ^{12.} » γὰρ χρυσῇ γινόμενα ὑπ’ αὐτῶν, αἰσχρόν
» ἔστι καὶ λέγειν ». ὥνομασε δὲ αὐτὰ γενι-
κῶς «Ἀκαθαρσίαν», καθότι μολύνουσι τὴν
ψυχὴν καὶ τὸ σῶμα, καὶ «Πάθος», καθότι
ἀληθῶς πάσχει καὶ πυραγνεῖται ὡπ’ αὐτῶν
πυρούμενος· ἐπιθυμίαν δὲ εἶπε κακὴν, ἐ-
πειδὴ ἔστι καὶ ἐπιθυμία καλή. «Οταν μὲν
ἐπιθυμῶμεν τὰ τῆς ἀμαρτίας ἔργα, τότε ἡ
ἐπιθυμία ἡμῶν ἔστι κακή· ὅταν δὲ τῆς τῆς
ἀρετῆς πρᾶξεις, τότε ἔστι καλή· διὸ καὶ ὁ
^{Δαυ. 10.} ^{11.} προφήτης Δανιὴλ ὠνομάσθη ἀνὴρ ἐπιθυμῶν,
ώς ἐπιθυμητὴς τῶν καλῶν ἔργων. Διὰ τοῦ,
«ἐπιθυμίαν κακὴν» ἔσήμανε τὴν ἐπιθυ-
μίαν παντὸς εἴδους ἀμαρτίας. Διὰ τί δὲ
εἶπεν, ὅτι ἡ πλεονεξία ἔστιν εἰδωλολατρεία;
διότι, καθὼς οἱ εἰδωλολάτραι σχηματίζον-
τες εἰδωλα χρυσᾶ καὶ ἀργυρᾶ καὶ λίθινα,
καὶ ἐκ πάσης ἀλλης ὕλης κατεσκευασμένα,
ἐπ’ αὐτοῖς εἶχον πᾶσαν τὴν τῆς εὐτυχίας
αὐτῶν ἐλπίδα, οὕτω καὶ οἱ πλεονέκται, συ-
νάγοντες παντοῖα κτήματα, ὑπ’ αὐτῶν
ἐλπίζουσι πᾶσαν ὑπεράσπισιν καὶ τρυφὴν
καὶ ἀνάπτωσιν.

^{καὶ 2. 6.} Διὶ ἀ ἔρχεται ἡ ὄργὴ τοῦ θεοῦ
ἐπὶ τοὺς υἱοὺς τῆς ἀπειθείας.

Διὶ αὐτὰ, λέγει, τὰ ἔργα, τουτέσι διὰ τὰ
σαρκικὰ ἀμαρτήματα, καὶ τὰς κακὰς ἐπι-
θυμίας, καὶ τὴν πλεονεξίαν «Ἐρχεται ἡ
» ὄργὴ τοῦ θεοῦ », οὗτον ὄργιζεται ὁ θεὸς
«Τοὺς υἱοὺς τῆς ἀπειθείας», τοὺς ἀπειθεῖς

δηλαδὴ, τοὺς μὴ πειθομένους, μηδὲ ὑπα-
κούοντας εἰς τὰ θεῖα αὐτοῦ προστάγματα·
παιδεύει δὲ δὶ αὐτὰ οὐ μόνον εἰς τὴν μέλ-
λουσαν ζωὴν, καταδικάζων τοὺς ἀπειθεῖς
εἰς τὰς αἰωνίους βασάνους, ἀλλὰ καὶ εἰς τὴν
παροῦσαν, πέμπων εἰς αὐτοὺς φοβερὰς τι-
μωρίας. Ἡ ὄργὴ τοῦ θεοῦ ἦλθεν ἐπὶ τοὺς
ἐπὶ Νῶε ἡσελγγκότας, καὶ κατεπόντισεν ^{ψαλ. 77.}
αὐτοὺς, καὶ ἐπὶ τοὺς ἐν Σοδόμοις ἀσελγεῖς,
καὶ κατέκαυσεν αὐτούς. «Ὀργὴ τοῦ θεοῦ ^{ψαλ. 105.}
» ἀνέῳγη ἐπὶ τοὺς Ἰσραηλίτας, τοὺς ἐπιθυ-
» μῆσαντας κακὴν ἐπιθυμίαν ἐν τῇ ἐρήμῳ,
» καὶ ἀπέκτεινεν ἐν τοῖς πλείσιν αὐτῶν ».
ὄργὴ τοῦ θεοῦ ἦλθεν ἐπὶ τὸν πλεονέκτην Ἀ-
χαΐδην· ὅθεν οἱ χοῖροι καὶ οἱ σκύλακες ἔξελειξαν
τὸ αἷμα αὐτοῦ, καὶ ἐν αὐτῷ ἐλούσθησαν αἱ
πόρναι, «Κατὰ τὸ ῥῆμα Κυρίου, δὲ ἐλάλη-^{2. βασ. 22.}
» σεν ». ὅσοι δὲ τῶν ιδῶν τῆς ἀπειθείας οὐ
παιδεύονται εἰς τὴν παροῦσαν ζωὴν, ἐκεῖ-^{2. 4.}
νοι θηταυρίζουσιν ἐν ἔκυποις «Ὀργὴν ἐν ^{ψαλ. 2. 5.}
» ἡμέρᾳ ὄργης, καὶ ἀποκαλύψεως δικαιοχρι-
» σίας τοῦ θεοῦ », καὶ φυλάσσονται οἱ πα-
νάθλιοι εἰς ἡμέραν κακήν.

^{παρομ. 1.}
ποτε, ὅτε ἐζῆτε ἐν αὐτοῖς. Νυνὶ δὲ
ἀπόθεσθε καὶ ὑμεῖς πάντα, ὄργὴν,
θυμὸν, κακίαν, βλασφημίαν, αἰχρο-
λογίαν ἐκ τοῦ στόματος ὑμῶν· Μὴ
ψεύδεσθε εἰς ἀλλήλους.

Ἐτιν ἀρά γε διαφορὰ μεταξὺ θυμοῦ καὶ
ὄργης; καθὼς διαφέρουσι τὰ ὄντα, οὕτω ^{δρ. οἰκεῖον.}
καὶ τὰ ὑπ’ αὐτῶν σημαινόμενα πράγματα.
^{αὐτ.}

καὶ θυμὸς μὲν ἔστι κίνησις τοῦ αἵματος καὶ
δῖεῖα ἔξαψις· ὅργὴ δὲ ἔστι λύπη ἔμμυρος,
καὶ ὄρμὴ πρὸς ἐκδίκησιν τῶν ἀδικησάντων.
διὸ, ὅταν ἡ ψυχὴ ὅργῳ πρὸς τὴν ἐκδίκησιν,
τότε τὸ πάθος λέγεται ὅργη. Καὶ κακίαν
μὲν ὥδε ὠνόμασε τὴν μνησικακίαν, τὴν
ἀυτὴν δὲ « Πικρίαν » ἀλλαχοῦ ἐκάλεσε.
βλασφημίαν δὲ, τὰς ὕδρεις· τὸ δὲ, « Ἐκ-
» τοῦ στόματος ὑμῶν », καὶ περιττὸν φαί-
νηται, καθότι δὶ οὐδενὸς ἄλλου μέλους
ὑδρίζομεν καὶ αἰσχρολογοῦμεν, εἴμην διὰ
τοῦ στόματος, οὐκ ἔστιν ὅμως περιττὸν,
ἐπειδὴ διὰ τούτου ἐφανέρωσεν ὁ ἀπόστολος,
ὅτι αἱ βλασφημίαι καὶ αἰσχρολογίαι μολύ-
νουσιν οὐ μόνον τὰς ἀκοὰς τῶν ἀκουόντων,
ἀλλὰ καὶ τὸ στόμα τοῦ λαλοῦντος, τὸ ὑπὸ^{31.}
θεοῦ πλασθὲν πρὸς δοξολογίαν αὐτοῦ καὶ
αἰνεσιν, πρὸς ὅμοιογίαν τῆς ὁρθοδόξου πί-
στεώς, καὶ πρὸς ὡφέλιμον νοοθεσίαν τοῦ
πλησίον. Περὶ δὲ τοῦ ψεύδους, τοῦ ἔχοντος
εὔρετὴν καὶ πατέρα τὸν διάβολον, καθότι
αὐτὸς « ψεύστης ἐστί », καὶ ὁ πατὴρ αὐ-
τοῦ τοῦ ψεύδους, τὰ αὐτὰ καὶ πρὸς τοὺς
πλησίους πλατύτερον ἔγραψε, λέγων· « Διὸ
» ἀποθέμενοι τὸ ψεύδος, λαλεῖτε ἀλήθειαν,
» ἔκαστος μετὰ τοῦ πλησίον αὐτοῦ· ὅτι
» ἐσμὲν ἀλλήλων μέλη ». Βλέπε δὲ, πῶς
λαλήσας πρῶτον περὶ τῶν σαρκικῶν ἀμαρ-
τημάτων, καὶ εἰπὼν· « Ἐν οἷς καὶ ὑμεῖς
« πειρεπατήσατέ ποτε », ἦγουν τὰς τοιαύ-
τας ἀμαρτίας καὶ ὑμεῖς, ὡς Κολοσσαῖς,
ἐπράξατε πρότερον, δτε εἰδωλολάτραι ὅντες,
ἔκδοτοι ὑπήρχετε ἐν αὐταῖς, καὶ ὡς δοῦλοι
αὐταῖς ἐδουλεύετε. ἐπειτα προσφαλίζει

αὐτοὺς, παραγγέλλων, ἵνα εἰς τὸν καιρὸν,
ἐν ὧ συνετάγησαν τῷ Χριστῷ, ἀπορρίψωσι
πάντα τὰ ἀμαρτήματα· « Νυνὶ δὲ ἀπόθε-
» σθε καὶ ὑμεῖς πάντα », καὶ αὐτὰ δηλονό-
τι τὰ λογιζόμενα μικρότερα ἀμαρτήματα,
τὴν ὅργὴν, τὸν θυμὸν, τὴν κακίαν, τὴν
βλασφημίαν, τὴν αἰσχρολογίαν, τὸ ψεύδος.
Μετὰ δὲ ταῦτα προσωποποιήσας πάσας
τὰς ἀμαρτίας, καὶ πάσας τὰς ἀρετὰς, πα-
ραγγέλλει ἐκείνων μὲν τὴν ἀποχὴν, τούτων
δὲ τὴν ἔργασίαν, λέγων·
‘Απεκδυσάμενοι τὸν παλαιὸν ἀν-^{κλ. 3. 9.}
^{10.} θρωπὸν σὺν ταῖς πράξεσιν αὐτοῦ, καὶ
ἐνδυσάμενοι τὸν νέον, τὸν ἀνακα-
νούμενον εἰς ἐπίγνωσιν κατ’ εἰκόνα
τοῦ κτίσαντος αὐτόν.

‘Ανθρωπὸν ὠνόμασεν ὁ ἀπόστολος τὴν δρ. Χρε.
προσάρεσιν τοῦ ἀνθρώπου, τὸ κυριώτερον
αὐτοῦ μέρος, ἐκλαβὼν ἀντὶ τῆς οὐσίας αὐ-
τοῦ· καὶ παλαιὸν μὲν ἀνθρωπὸν εἶπε τὴν
ἐν ταῖς κακίαις ἔκδοτον προσάρεσιν, ὡς
σεσαθρωμένην καὶ διεφθαρμένην, καθὼς καὶ
οἱ εἰς τὸ ἔσχατον φθάσαντες γῆρας· νέον
δὲ, τὴν τὰ κατορθώματα τῶν ἀρετῶν ἔργα-
ζομένην, ὡς δραστικὴν καὶ ἀκμάζουσαν,
καθὼς καὶ οἱ ἐν τῇ ἀνθρηῇ τῆς νεότητος
ἡλικίᾳ εύρισκομενοι. Βλέπε δὲ, ὅτι ὀνομάσας
τὴν πονηρὰν προσάρεσιν παλαιὸν ἀνθρωπού,
ἀνέφερε καὶ τὰ εἰς τὸν τοιοῦτον μεταφορ-
ίον ἀνθρωπὸν ἀρμόζοντα· ἀντὶ ψυχῆς, τὴν
κακὴν ἐπιθυμίαν· ἀντὶ καρδίας, τὴν ὅργὴν δρ. Θεοφ.
καὶ τὸν θυμόν· ἀντὶ τῶν παιδογόνων μελῶν,^{11.}

τὴν πορνείαν καὶ ἀκαθαρσίαν καὶ τὸ πάθος· ἀντὶ χειρῶν, τὴν πλεονεξίαν· ἀντὶ σόματος, τὴν βλασφημίαν, καὶ αἰσχρολογίαν, καὶ τὸ καλ. 3. 5. ψεῦδος, ὄνομάσας αὐτὰ ἐπίγεια αὐτοῦ μέλη. ἐπειδὴ δὲ οὐ μόνον προαιρετικῶς, ἥγουν κατὰ νοῦν καὶ διάνοιαν, ἀλλὰ καὶ πρακτικῶς δὶ αὐτῶν τῶν πράξεων ἀμαρτάνομεν, διὰ τοῦτο εἶπε· « Τὸν παλαιὸν ἀνθρώπον σὺν ταῖς πράξεσιν αὐτοῦ ». περὶ δὲ τοῦ νέου ἀνθρώπου, τουτέσι τῆς ἀγαθῆς προαιρέσεως εἶπεν, ὅτι αὐτὴ ἀνακαινίζομένη « Εἰς ἐπί- » γνωσιν », σοφῶς δηλονότι καὶ ἐπιστημο- νικῶς, γίνεται εἰκὼν τοῦ κτίσαντος, αὐτῇ ὁμοία τε καὶ ἀπαράλλακτος. Διδάσκει οὖν δ τοῦ θεοῦ ἀπόστολος διὰ τῶν προκειμένων λόγων, ἵνα ἀπορρίψωμεν ἀπὸ τῆς προαιρέ- σεως ἡμῶν καὶ τὴν κατὰ νοῦν καὶ τὴν κα- τὰ πρᾶξιν ἀμαρτίαν, ἀναλάβωμεν δὲ τὴν ἀρετὴν, ἀνακαινίζοντες δὶ αὐτῆς τὴν προαι- ρεσιν ἡμῶν μετὰ γνώσεως καὶ ἐπιστήμης, ἔως ἂν κατασταθῇ εἰκὼν θεοῦ, φέρουσα τοὺς θείους αὐτοῦ χαρακτῆρας.

καλ. 3.11 "Οπου οὐκ ἔνι" Ελλην καὶ Ιουδαῖος, περιτομὴ καὶ ἀκροβυστία· βάρβαρος, Σκύθης, δοῦλος, ἐλεύθερος· ἀλλὰ τὰ πάντα καὶ ἐν πᾶσι Χριστός.

Ποιὸν ἀρά γε σκοπὸν εἰχεν δ Παῦλος, προβάλλων τὸν "Ελληνα καὶ τὸν Ιουδαῖον, τὸν περιτετμημένον καὶ τὸν ἀπερίτμητον, τὸν βάρβαρον καὶ τὸν Σκύθην, τὸν δοῦλον καὶ τὸν ἐλεύθερον; Ήμεῖς ἀκούομεν, ὅτι οἱ μὲν Ιουδαῖοι ἐξήτουν θαύματα, οἱ δὲ "Ελ- ληνες σχολαστικὰς ἀποδείξεις· « Ιουδαῖοι

» σημεῖον αἴτοῦσι, καὶ "Ελληνες σοφίαν 1. Κορ. 1.
22. » ζητοῦσι », νομίζοντες, ὅτι μόνη ἡ τούτων δύναμις πείθει αὐτοὺς πρὸς τὴν ὑποδοχὴν τῆς εὐαγγελικῆς ἀληθείας· ὁ δὲ Παῦλος ἐ- κήρυττε πανταχοῦ, ὅτι οὐδὲ τῶν θαυμάτων ἡ δύναμις, οὐδὲ τῆς σοφίας τοῦ κόσμου ἡ ἀπόδειξις πείθει πιστεῦσαι εἰς τὸν Ἰησοῦν Χριστὸν, ἀλλ' αὐτὸς ὁ Ἰησοῦς Χριστός, δις εστὶ καὶ δύναμις καὶ σοφία θεοῦ, ἐλκει καὶ πείθει τοὺς ἀξίους, ἵνα πιστεύσωσι, καὶ συνενωθῶσι μετ' αὐτοῦ· « Ἡμεῖς δὲ, ἐλεγε, 23. » κηρύσσομεν Χριστὸν ἐσταυρωμένον, Ἰου- 24. » δαίοις μὲν σκάνδαλον, "Ελλησι δὲ μωρίαν· » αὐτοῖς δὲ τοῖς ἐκλεκτοῖς Ιουδαίοις τε καὶ » "Ελλησι Χριστὸν, θεοῦ δύναμιν καὶ θεοῦ » σοφίαν ». Οἱ ιουδαῖοι ζοντες ἡγάγκαζον τοὺς μαθητὰς τοῦ Χριστοῦ, ἵνα περιτέμνωνται· « Εὰν μὴ περιτέμνησθε, ἐλεγον, τῷ πρᾶ. 15. » ἔθει Μωϋσέως, οὐ δύνασθε σωθῆναι ». δὲ Παῦλος ἐκήρυττε, λέγων· « Ἐν γάρ γαλ. 5. 6. » Χριστῷ Ἰησοῦ οὔτε περιτομή τι ἴσχύει, » οὔτε ἀκροβυσία, ἀλλὰ πίστις, διὰγάπης » ἐνεργουμένη ». Ήμεῖς ἀκούομεν, ὅτι οἱ Ιουδαῖοι ἐκαυχῶντο ἐπὶ τῇ ἐλευθερίᾳ τοῦ γένους αὐτῶν, καὶ ἐπὶ τῇ εὐγενείᾳ τῶν πατέρων αὐτῶν, λέγοντες· « Σπέρμα· Α- 1ωάν. 8. » θραάμ· ἐσμεν, καὶ οὐδενὶ δεδουλεύκαμεν 33. 39. » πώποτε· ὁ πατὴρ ἡμῶν "Αθραάμ· ἐστιν ». δὲ Ἰησοῦς Χριστὸς διὰ τῆς ἀποκρίσεως αὐτοῦ ἐδίδαξεν, ὅτι ταῦτα οὐδὲν ὡφελοῦσι πρὸς τὴν ἀπόλαυσιν τῆς σωτηρίας· « Πᾶς 1ωάν. 8. » ὁ ποιῶν τὴν ἀμαρτίαν, εἶπε, δοῦλος ἐστι τῆς ἀμαρτίας· Εἰ τέχνα τοῦ "Αθραάμ ἦτε, » τὰ ἔργα τοῦ "Αθραάμ· ἐποιεῖτε ἄν ». Πρὸς

τούτοις δὲ ὁ Παῦλος ἔβεβαίωσε σαφέστατα,
ὅτι πάντες οἱ ἐν Χριστῷ βαπτισθέντες
Ἰουδαῖοι, Ἔλληνες, δοῦλοι, ἐλεύθεροι, ἄνδρες,
γυναικες, ἵστοι μοὶ εἰσιν ἐγώπιον αὐτοῦ, καὶ
ώς ἐν καὶ τὸ αὐτὸν π' αὐτοῦ λογίζονται.
τα. 8. « Οὐκ ἔνι, εἶπεν, Ἰουδαῖος, οὐδὲ Ἔλλην·
» οὐκ ἔνι δοῦλος, οὐδὲ ἐλεύθερος· οὐκ ἔνι
» ἄρσεν καὶ θῆλυ· πάντες γὰρ ὑμεῖς εἰς ἐξε
» ἐν Χριστῷ Ἰησοῦ ». Ταῦτα οὖν τὰ ὀνό-
ματα ἀνέφερεν αὐτὸς πρὸς τοὺς Κολοσ-
σαῖς, ἵνα φανερώσῃ, ὅτι πρὸς τὸν παραγ-
γελθέντα αὐτοῖς ἀνακαινισμὸν, τὸν ποιοῦν-
κα. 10. τα ἡμᾶς θεοῦ εἰκόνας, τουτέστι τὸν ἀναβι-
βάζοντα ἡμᾶς πρὸς τὴν κατὰ Χριστὸν

τελειότητα, οὐδὲ ἡ σοφία, ἡ ζητουμένη
ὑπὸ τοῦ Ἐλληνος, οὐδὲ τὰ θαύματα, τὰ
ὑπὸ τῶν Ἰουδαίων ζητούμενα, οὐδὲ ἡ Ἰου-
δαϊκὴ περιτομὴ, οὐδὲ τῶν ἐθνικῶν τὸ ἀπε-
ρίτμητον, οὐδὲ ἡ ἀμάθεια τοῦ βαρβάρου,
οὐδὲ ἡ ἀγριότης τοῦ Σκύθου, οὐδὲ ἡ δου-
λεία τοῦ δούλου, οὐδὲ ἡ ἐλευθερία τοῦ
ἐλευθέρου εἰσὶν ἀναγκαῖα· διότι διὰ τὸν
τοιοῦτον ἀνακαινισμὸν ὁ Ἰησοῦς Χριστὸς
διαλύει πάντα τὰ ἐμπόδια, καὶ μεταδίδωσι
πάντα τὰ βοηθήματα εἰς πάντας τοὺς εἰς
αὐτὸν πιστεύοντας· « Ἀλλὰ τὰ πάντα,
» καὶ ἐν πᾶσι Χριστός ».